

علم الكلام سے اشتغال۔ جائز یا ناجائز؟

مختلف آراء کا تجزیہ یا قی مطالعہ

محترمہ نعمانہ خالد

عقائد کو ان کے تفصیلی اور عقلی دلائل سے جاننا علم الكلام کہلاتا ہے۔ اس کے جواز سے متعلق علماء کی دو آراء ہیں۔ بعض علماء اس کی حرمت کے قائل ہیں، جب کہ بعض کے نزد یہ کہ انتہائی مفید اور ضروری علم ہے۔ اس مضمون میں علم الكلام کے قائلین اور عدم قائلین کے دلائل کا تفصیل سے جائزہ لیا جائے گا۔ اس ضمن میں اولاً علم الكلام کا لغوی اور اصطلاحی مفہوم، غرض و غایت، وجہ تسمیہ اور تاریخی منظر پیش کیا جاتا ہے:

علم الكلام۔ لغوی مفہوم

کلام عربی زبان کا لفظ ہے۔ اس کا مادہ کلم ہے۔ کلم کا لغوی معنی ہے: زخی کرنا۔ کلام کا مطلب ہے قول، گفتگو، جملہ۔ پس کلمہ کے لغوی معنی زخی کرنے کے بین اور کلام کا لفظ گفتگو اور بحث و مباحثہ کے لیے استعمال کیا جاتا ہے۔

اصطلاحی تعریف

علماء نے علم الكلام کی اصطلاحی تعریف اپنے اپنے اسلوب میں کی ہے۔ علامہ شریف جرجانیؒ کہتے ہیں:

هو علم يبحث فيه عن ذات الله تعالى و صفاته و أحوال
الممكّنات من المبدأ والمعاد على قانون الإسلامـ والقيود

الأَخِيرُ لَا خِرَاجُ الْعِلْمِ الْأَلْهَى لِلْفَلَاسِفَةِ ۲

(علم الكلام وہ علم ہے جس میں اللہ تعالیٰ کی ذات و صفات اور مہدا اور معاد کے ممکنہ احوال سے متعلق اسلام کے اصولوں کے مطابق بحث کی جاتی ہے۔)

علامہ سعد الدین نقاشاً^۳ نے تعریف ہے:

معرفة العقائد عن أدلةها التفصيلية ۳
 (عقائد کو ان کے تفصیلی دلائل سے جانے کا نام علم الكلام ہے۔)
 مرتضیٰ مطہری نے علم الكلام کی تعریف ان الفاظ میں کی ہے:

'Ilm al-kalam is one of the Islamic sciences. It discusses the fundamental Islamic beliefs and doctrines which are necessary for a Muslim to believe in. It explains them, argues about them, and defends them. 4

علم الكلام اسلامی علوم میں سے ہے۔ اس میں اسلام کے بنیادی عقائد یہ بحث آتے ہیں، جن پر ایمان لانا ایک مسلمان کے لیے ضروری ہے۔ علم الكلام میں ان کی وضاحت کی جاتی ہے، ان کے دلائل فراہم کیے جاتے ہیں اور ان کا دفاع کیا جاتا ہے۔ حاصل یہ ہے کہ عقائد کا عقلی بنیادوں پر دفاع علم الكلام کے تحت کیا جاتا ہے۔ بہ الفاظ دیگر عقائد کو منطقی برائین اور عقلی دلائل کے ذریعہ ثابت کرنا علم الكلام کہلاتا ہے۔

علم الكلام کا موضوع

محمد بن احمد سفاری^۴ عن بنی علم الكلام کا یہ موضوع بیان کرتے ہیں:

هو المعلوم من حيث يتعلّق به إثبات العقائد الدينية ۵
 (اس حیثیت سے معلومات پیش کی جائیں کہ عقائد دینیہ کو ثابت کیا جاسکے)

غرض و غایت

امام غزالیؒ اس علم کی غرض و غایت ان الفاظ میں بیان کرتے ہیں:
 أَمَا الْكَلَامُ فِيمَا صُوِدَ حِمَايَةً لِّلْمُعْتَقَدَاتِ الَّتِي نَقَلَهَا أَهْلُ السُّنَّةِ مِنْ
 الْسَّلْفِ الصَّالِحِ لِأَخْيَرٍ ۝

(علم الکلام کا مقصد ان عقائد کی حفاظت کرنا ہے جو اہل سنت کے
 سلف صالحین سے منقول ہوئے ہیں، اس کے علاوہ کچھ نہیں۔)

وجہ تسمیہ

علم کلام کی وجہ تسمیہ میں اختلاف ہے۔ علامہ شہرتائیؒ نے لکھا ہے کہ اس کی وجہ یا تو یہ تھی کہ مسائل عقائد میں جس مستسلہ پر بڑے معركے رہے، وہ کلام اللہؐ کا مستسلہ تھا، یا اس وجہ سے کہ چوں کہ یہ علم فلسفہ کے مقابلہ میں ایجاد ہوا تھا، اس لیے فلسفہ کی ایک شاخ 'منطق' کا جو نام تھا وہی اس فن کا بھی نام رکھا گیا، کیوں کہ منطق اور کلام مراد ف اور ہم معنی الفاظ ہیں۔ ۷۔ شبی نعمانی نے بھی اسی وجہ کو صحیح قرار دیا ہے۔ ۸۔

علم الکلام کا آغاز و ارتقاء

علم کلام کے آغاز و ارتقاء کے بارے میں کئی آراء موجود ہیں۔ ذیل میں ان کا خلاصہ رکات کی شکل میں پیش کیا جائے گا:

☆ خیر القرون تک عقائد برآہ راست تربیت نبوی ﷺ کی وجہ سے خالص رہے اور حادث کی صورت میں کبار صحابہ رضی اللہ عنہم کی طرف رجوع کر لیا جاتا تھا۔ جیسے جیسے وقت گزرتا گیا، عجم میں لوگ کثرت سے مشرف بہ اسلام ہونے لگے، صحابہ رضی اللہ عنہم کبھی اس جہان فانی سے رخصت ہوتے گئے، ویسے ویسے فتنوں اور بغاوتوں کا دائزہ وسیع ہوتا گیا۔ دیگر اقوام کے ساتھ روابط بڑھنے لگے اور عقائد کا عقلی بنیادوں پر دفاع ہونے لگا۔ یہی علم الکلام کا نقطہ آغاز تھا۔

☆ عباسی دور، بالخصوص مامون کے دور میں بہت سی یونانی کتب

بے شمول فاسدہ وغیرہ کا ترجمہ کیا گیا، جس کی وجہ سے عقلیت پسندی کا رجحان بڑھنے لگا۔ ۹۔

☆ شبیل نعانی نے ابوالہند میل علاف^{۱۰} کو علم الكلام کا بانی قرار دیتے ہوئے لکھا ہے کہ سب سے پہلے اسی نے اس فن میں باقاعدہ کتاب تحریر کی۔ ۱۱۔

☆ چوتھی صدی میں علم الكلام درجہ کمال تک پہنچ گیا۔ اس کے بعد اس میں وہ دم خم باقی نہ رہا تھا۔ علم کلام حکومت کے سایہ میں پیدا ہوا تھا اور حکومت ہی کے دامن میں پلا تھا۔ ۱۲۔

ان تمام اقوال میں تطبیق یوں دی جا سکتی ہے کہ علم کلام کا آغاز رسول اللہ ﷺ کی وفات کے پچھے عرصہ کے بعد عجیٰ اقوام کے دائرہ اسلام میں داخل ہونے سے ہوا، لیکن اس کا باقاعدہ آغاز عباسی دور سے ہوتا ہے۔ مامون کے عہد میں اس پر باقاعدہ کتب لکھی جانے لگیں اور معترلہ اس علم کو پروان چڑھانے میں پیش پیش رہے۔

علم الكلام کا جواز یا عدم جواز؟

علم کلام کے باقاعدہ آغاز کے ساتھ ہی اس علم کے جواز یا عدم جواز کے متعلق گفتگو کی جانے لگی۔ اس کی حرمت کے قائلین میں امام شافعی^{۱۳}، امام مالک^{۱۴}، امام احمد بن حنبل^{۱۵}، امام سفیان ثوری^{۱۶} اور سلف کے تمام اہل حدیث شامل ہیں۔ بعض حضرات نے اس علم کی نہاد میں باقاعدہ کتب تحریر کی ہیں، جن میں سلف سے منتقل اقوال کو بھی جمع کیا ہے۔ ۱۷۔ حافظ سراج الدین قزوینی نے اس امر کی صراحت کی ہے کہ امام غزالی^{۱۸} نے فلسفہ کی جو تعریف کی تھی، بعد میں اس کی حرمت کی طرف رجوع کر لیا تھا۔ چوتھی صدی کو علم کلام کے درجہ کمال کا دورقرار دیا گیا ہے۔ لہذا اس صدی کے مشہور متكلّمین میں ابو مسلم اصفہانی، ابو بکر اسم اور قفال کبیر شامل ہیں۔ پانچویں صدی میں بڑے بڑے متكلّمین گزرے ہیں، جن میں ابو الحسین محمد بن علی البصري، ابو اسحاق اسفاراني اور قاضي عبد الجبار معترل شہرت رکھتے ہیں۔ ۱۹۔

ذیل میں علم الکلام کے قائلین اور عدم قائلین کے دلائل بیان کیے جاتے ہیں:

قاٰلین کے دلائل

استدلال، دلیل کا مطالبہ اور دلیل و بربان کے بارے بحث کرنا منسوب کیسے ہو سکتا ہے، جب کہ خود اللہ تعالیٰ نے فرمایا ہے:

قُلْ هَأْنُواْبُرْهَانُكُمْ (الأنبياء: ۲۳)

”کہہ دو کہ (اس بات پر) اپنی دلیل پیش کرو۔“

قرآن مجید کی متعدد آیات اس پر شاہد ہیں۔ مثلاً ارشاد الہی ہے:

لِيَهْدِكَ مَنْ هَلَّكَ عَنْ بَيْتَهُ وَبَعْدِ حِيَ مَنْ حَيَ عَنْ بَيْتَهُ

(النفال: ۲۲)

”تاکہ جو مرے، بصیرت پر (یعنی یقین جان کر) مرے اور جو عیتا رہے وہ بھی بصیرت پر (یعنی حق پہچان کر) حیتا رہے۔“

قرآن اول سے آخر تک کفار پر جنت قائم کرتا ہے۔ چند مثالیں درج ذیل ہیں:

وَتَلْكَ حَجَّتَنَا آتَيْنَاهَا أَبْرَهِيمَ عَلَىٰ قَوْمَهِ (الاععام: ۸۳)

”اور یہ ہماری دلیل تھی جو ہم نے ابراہیم کو اُس کی قوم کے مقابلے میں عطا کی تھی۔“

قَالُواٰ يَنْوُحُ قَدْ جَدَ لِتَنَافِكُنَّ شَرَّ جَدَ اللَّهُ (ہود: ۳۲)

”اُن لوگوں نے کہا: اے نوح! تم نے ہم سے جنت کی اور جنت بھی بہتر کئی۔“

مولانا محمد ادريس کاندھلویؒ اس ضمن میں متعدد آیات ذکر کرنے کے بعد لکھتے ہیں کہ ”یہ کہنا کہ اسلام ایسا نہ ہب ہے جو اپنی باتوں کو بے دلیل منوانا چاہتا ہے، ایک کھلا ہوا بہتان ہے۔“ کا۔

متقلکین نے توحید و رسالت پر جو دلائل قائم کیے ہیں، ان میں سے اکثر کا

ذکر قرآن حکیم میں موجود ہے۔ چند آیات ملاحظہ ہوں۔

توحید کی دلیل قرآن مجید میں یہ بیان کی گئی ہے:

لَوْ كَانَ فِيهِمَا إِلَهٌ إِلَّا اللَّهُ لَفَسَدَتَا فَسُبْلُخَنَ اللَّهُ رَبِّ الْعَرْشِ عَمَّا يَصْفُونَ (الانبیاء: ۲۲)

”اگر آسمان اور زمین میں اللہ کے سوا اور معبد ہوتے تو (زمین و آسمان) درہم برہم ہو جاتے۔ جو باتیں یہ لوگ بناتے ہیں مالک عرش ان سے پاک ہے۔“

اشباتِ نبوت سے متعلق بہترین دلیل یہ ہے:

وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدَنَا فَاتُؤْمِنُ بِسُورَةٍ مِّنْ مِثْلِهِ (آل بقرۃ: ۲۳)

”او اگر تم کواس (کتاب) میں، جو ہم نے اپنے بندے (محمد عربی صلی اللہ علیہ وسلم) پر نازل فرمائی ہے، کچھ شک ہو تو اس طرح کی ایک سورت تم بھی بنالاؤ۔“

بعث بعد الموت پر قرآن نے یہ دلیل پیش کی ہے:

قُلْ يُحِبُّهَا الَّذِي أَنْشَاهَا أَوَّلَ مَرَّةً (آل یسین: ۷)

”کہہ دو کہ ان کو وہ زندہ کرے گا جس نے ان کو بھیلی بار پیدا کیا۔“

اللہ تعالیٰ نے انسان کو عقل و شعور کی دولت سے نوازا ہے۔ اس نے غور و فکر کے ذریعہ درست نتیجہ تک پہنچنے والوں کی تحسین ان الفاظ میں کی ہے:

الَّذِينَ يَذَكُرُونَ اللَّهَ قِيمًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا (آل عمران: ۱۹)

”جو کھڑے اور بیٹھے اور لیٹے (ہر حال میں) اللہ کو یاد کرتے ہیں اور آسمان اور زمین کی پیدائش میں غور کرتے (اور کہتے ہیں) اے پروار گار! تو نے اس (خلائق) کو بیفائدہ نہیں پیدا کیا۔“

صحابہ کرام رضی اللہ عنہم بھی عند الضرورة منکرین کے مقابلے میں دلائل و برائین سے کام لیتے تھے۔ یہ اور بات ہے کہ ان کے زمانے میں اس کی ضرورت کم ہی پیش آئی۔ مبتدع فرقوں سے بحث کر کے حق کی طرف ان کی رہنمائی کا کام سب سے پہلے

حضرت علی بن ابی طالب رضی اللہ عنہ نے کیا۔ ۱۸۔

اللہ تعالیٰ نے انسان کو عقل و شعور کی دولت سے نوازا ہے اور کسی امر کا عقلی

طور پر ثابت ہو جاتا اس کی قوت میں اضافہ کا باعث اور قابل تحسین ہے۔

جہاں تک اصطلاح کا تعلق ہے تو یہ ایسی کوئی قابل لحاظ بات نہیں خود

علم تفسیر، علم حدیث اور علم فقہ کی مخصوص اصطلاحات ایسی ہیں جو دو رحماء میں نہ تھیں، مثلاً

قیاس کی اصطلاحات: نقض، کسر، ترکیب، تعدیہ اور فساد وضع غیرہ۔ اصطلاح اس لیے

مقرر کی جاتی ہے تاکہ صحیح مقصود پر دلالت کرے۔ یہ ایسا ہی ہے جیسے کسی جدید شکل و

صورت کا کوئی برتن بنایا جائے، تاکہ وہ کسی مباح چیز کے لیے استعمال کیا جائے۔ ۱۹۔

اگر علم کلام پر اعتراض اس کے الفاظ و اصطلاحات کے لحاظ سے نہیں ہے،

بلکہ اس میں خرابی مقصود معنی کے اعتبار سے ہے تو معلوم ہونا چاہیے کہ اس سے ہماری

غرض یہ ہے کہ حدوثِ عالم کی دلیل سے واقفیت حاصل ہو اور خالق کی وحدانیت اور اللہ

کی صفات کی، جس طرح پر کہ وہ شرع میں ثابت ہیں، دلیل کی معرفت حاصل ہو۔ لہذا

اللہ تعالیٰ کو دلیل کے ساتھ پہچانا آخیر حرام کہاں سے ہوا؟ ۲۰۔

منکرین کے دلائل

مسئلہ ذبح بقرۃ اور بنی اسرائیل کا عمل اس امر کی دلیل ہے کہ کثرت سوال

اور قلیل و قال مشکلات میں اضافہ کا باعث بتا ہے اور انسان کو عمل خالص سے

دور کر دیتا ہے۔ رسول اللہ ﷺ کا ارشاد ہے:

اللَّهُ أَعْلَمُ بِالْمُتَّسْطِعُونَ، ثَلَاثَ مَرَاتٍ۔ ۲۱۔

(آگاہ رہو! تباہ و بر باد ہو گئے جھگڑے اور بحث و مباحثہ کرنے

والے۔ یہ بات آپؐ نے تین مرتبہ ارشاد فرمائی۔)

اللہ تعالیٰ کو دلیل سے پہچانا حرام ہے۔ مسلمان ایمان بالغیب کا حامل

ہوتا ہے۔

متکلین، متقدین اور سلف صالحین کے راستے کو چھوڑ دیتے ہیں اور جن بخشوں

میں خیر القرون کے لوگ نہیں پڑے، ان کو اختیار کر لیتے ہیں۔ امام مالکؒ کا قول ہے:

ایاکم و آهل البدع، ای اتفاقاً من الجھلۃ، قبیل و من آهل البدع؟

قال أهل الكلام الذين يتکلمون في ذات الله وصفاته،

ولا يسكتون عما سكت عنه السلف۔ ۲۲

(اہل بدعت سے بچو، یعنی جہالت سے۔ پوچھا گیا کہ یہ اہل بدعت

کون ہیں؟ فرمایا: وہ اہل کلام ہیں۔ یہ وہ لوگ ہیں جو اللہ تعالیٰ کی

ذات و صفات میں کلام کرتے ہیں اور علماء سلف نے جن باتوں میں

سکوت کیا ہے ان پر سکوت نہیں اختیار کرتے۔)

انسان اصل سے ہٹ جاتا اور فلسفیانہ موشگافیوں میں پڑ کر فکری گم راہی کا

شکار ہو جاتا ہے۔ امام احمد بن حنبلؓ کا قول ہے:

لایفلح صاحب الكلام أبداً۔ ۲۳

(صاحب علم الكلام کبھی کام یا بہ نہیں ہو سکتا۔)

علم کلام میں پڑ جانے سے ذہن منتشر ہوتا ہے اور انسان تمثیک بالقرآن

والسنۃ سے ہٹ جاتا ہے، اسی لیے بعض حضرات ایے شخص پر 'علم' کے لفظ کا اطلاق

نہیں کرتے۔ ابو عمر ابن عبد البرؓ فرماتے ہیں:

اہل کلام تو اصحاب بدعت اور کج رو ہیں۔ کسی کے نزد یہ کبھی ان کا

علماء کے طبقات میں شمار نہیں کیا جا سکتا اور بے شک علماء ترمذیین اور

فقہاء ہیں۔ ۲۴

علم کلام کے زیر اثر انسان ہر بات کو اپنے مخصوص ذہنی سانچے کے مطابق

ڈھانے کی کوشش کرتا ہے۔ عبد اللہ الانصاری الہرویؓ نے اپنی کتاب میں جو علمائے کلام

سے کوئی حدیث نقل نہیں کی، اس کی وجہ یہ بھی تھی کہ وہ لوگ صفتِ عدالت سے خارج ہو

چکے تھے۔ ۲۵

ایک بڑی وجہ یہ تھی کہ جو لوگ کلام میں مشغول ہوتے تھے ان کے عقیدے خواہ

مخواہ محدثین کے عقائد سے کچھ نہ کچھ مختلف ہو جاتے تھے۔ مثلاً جب وہ اس قسم کی حدیثیں

سنتے تھے کہ حضرت آدم اور موسیٰ علیہم السلام میں مناظرہ ہوا، اللہ تعالیٰ قیامت کے دن اپنا پیغمبر دوزخ میں ڈالے گا تب اے تسکین ہو گی، تو وہ یا تو ان حدیثوں کو صحیح نہیں تسلیم کرتے تھے، یا ان کی تاویل کرتے تھے۔ مدحیثین کے نزدیک یہ حدیثیں صحیح ہیں، اس لیے ان کا انکار کرنا یا تاویل کرنا رسول اللہ ﷺ کے ارشاد کی توہین ہے۔ ۲۶

جب امت اصل دین سے دور ہو جاتی ہے اور عقلی موشیگانوں میں پڑ جاتی ہے تو رفتہ رفتہ افتراء و انتشار کا شکار ہو جاتی ہے۔

محاکمہ و تطبيق

علم الکلام کے قائلین اور منکرین کے دلائل پر غور کرنے سے یہ بات ثابت ہوتی ہے کہ اصولی طور پر کلامی مباحثت میں کوئی حرج نہیں ہے، البتہ عقلی دلائل میں اس حد تک ڈوب جانا کہ ہر مسئلہ کو عقلی طور پر پر کھاجائے اور قطعی و بدیہی امور کو عقلی طور پر صحیح میں نہ آنے پر رد کر دیا جائے، یہ روایہ درست نہیں ہے، البتہ شکوک و شبہات کو دور کرنے کے لیے دلائل پیش کر دینے میں کچھ حرج نہیں۔ اس ضمن میں کچھ اقوال و واقعات اور آراء کو بیان کیا جاتا ہے:

علامہ موفق بن احمد المکنّی نے اپنی کتاب مُناقب الامام ابی حنیفہؓ میں ایک طویل واقعہ بیان کرنے کے بعد لکھا ہے کہ امام صاحبؐ نے اپنے بڑے کھاد کو علم کلام حاصل کرنے کی ہدایت کی، پھر اس سے منع کر دیا، کیوں کہ انہوں نے دیکھا کہ لوگ ایک دوسرا کی تغیری کرنے لگے ہیں۔ ۲۷۔ اس واقعہ سے یہی نتیجہ اخذ ہوتا ہے کہ اصولی طور پر علم کلام جائز ہے، لیکن اس حد تک پہنچ جانا کہ دوسروں پر کفر کا فتویٰ لگا دیا جائے اور اسی علم کو اول و آخر صحیح جائے، یہ جائز نہیں۔

علامہ ابن تیمیہؓ لکھتے ہیں:

أَنَّ لِيْسَ كُلَّ مَا يُقَوِّلُهُ الْمُتَكَلَّمُونَ حَقًّا، بَلْ كُلَّ مَا جَاءَ بِهِ الرَّسُولُ فَهُوَ حَقٌّ، وَمَا قَالَهُ الْمُتَكَلَّمُونَ وَغَيْرُهُمْ مِمَّا يَخَالِفُ ذَلِكَ فَهُوَ باطِلٌ۔ وَقَدْ عُرِفَ ذِمَّةُ السَّلْفِ وَالْأَئمَّةِ لِأَهْلِ الْكَلَامِ الْمُحَدَّثِ

المشتمل على الباطل المخالف للكتاب والسنّة۔ ۲۸۔
 (متکلین نے جو کچھ کہا وہ سب درست نہیں ہو سکتا، بلکہ جو رسول لے کر آئے اس کے مطابق جو کہا وہ درست ہے۔ متکلین وغیرہ نے اس کے علاوہ جو کچھ کہا ہے وہ باطل ہے۔ سلف اور ائمہ نے اہل کلام محدث کی ان باتوں کی نذمت کی ہے، جو باطل پر مشتمل اور کتاب و سنت کے خلاف ہیں۔)

علامہ شبیر احمد عثمانی اپنی تالیف 'العقل والنقل' میں لکھتے ہیں کہ ان متعارض اقوال کو یاد کر لو جن کے سلسلہ نے میں تم سخت پر بیان تھے اور جن کی کوئی درست توجیہ تم سے بن نہ پڑتی تھی اور اخیر میں امام صاحب کی اس نزدیں نصیحت کو خوب یاد کرو۔ ۲۹۔
 مولانا عبدالعزیز پرہاڑوی نے لکھا ہے کہ ممانعت چار قسم کے افراد کے لیے ہے:
 ۱۔ جو شخص دین میں تعصب رکھتا ہو، یعنی جو حق بات کے واضح ہو جانے کے بعد بھی محض عناد کی وجہ سے اس کی اتباع نہ کرتا ہو۔ اس صورت میں کلام کرنا اس کو مناظرہ میں تقویت دے گا اور اس کا تعصب مزید بڑھے گا۔
 ۲۔ جو شخص ذہین و عقل مند نہ ہو۔ وہ دلائل اور مسائل کی حقیقت کو نہ پہنچ سکے گا۔ اس کی عقل استدلائی یقین حاصل کرنے سے قادر ہے گی۔ ایسا شخص علم الکلام میں مشغول ہو گا تو اس کا ایمان تشویش میں پڑ جائے گا۔

۳۔ وہ شخص جو کم زور مسلمانوں میں کلامی شکوک و شبہات ڈالنے کا ارادہ کرتا ہو، جیسا کہ بعض محدثین نے دین میں فساد ڈالنے کے لیے لوگوں کو کلامی بخشوں میں الجھادیا۔

۴۔ وہ شخص جو فلسفہ کی باریکیوں میں جا گھستا ہے اور ایسی چیزوں میں الجھنے کی کوشش کرتا ہے جن کی اسلامی عقائد میں کوئی اعتراض نہیں ہوتی، کیوں کہ فلسفہ کے بہت سے مباحث ایسے ہیں جن کا عقائد کی اجماع سے کوئی تعلق نہیں ہے۔ ۳۰۔

علامہ راغب الطباخ لکھتے ہیں کہ اس علم کا سیکھنا سکھانا ضروری ہے اور اس کی طرف توجہ کرنا علماء کے لیے لازم ہے، تاکہ عقاید امت کی حفاظت ہو سکے، لیکن اس معاملہ میں شدت کے ساتھ یہ بات ملحوظ رکھنی چاہیے کہ اس کی طرف رجوع کرنے میں اس موقف سے نہ ہٹیں جس پر سلف اور صدر اسلام کے لوگ تھے اور ایمان کے باب میں اتنے ہی پر اکتفا کریں جتنا حدیث میں آیا ہے۔ ۳۱

ثابت ہوا کہ جائز حد میں رہتے ہوئے عقلی دلیل سے مسئلہ صحاجنے میں کوئی حرج نہیں، بلکہ یہ تو مستحسن امر ہے۔ مثلاً مولانا قاسم نانوتوی اللہ سبحانہ کے کمال کو اس طرح صحاجاتے ہیں:

”نقصان کسی چیز کا کسی مخالف کی زور زبردستی سے ہوا کرتا ہے۔ گرمی کا نقصان سردی سے اور سردی کا گرمی سے ہوتا ہے۔ آگ کا پانی سے نقصان ہوتا ہے کہ وہ اسے بچاتا ہے اور پانی کا آگ سے کہ وہ اسے جلاتی ہے۔ ثابت ہو چکا ہے کہ ماسوا خدا کے اور کسی میں کچھ زور اور تاثیر نہیں۔“ ۲۳

علم کلام کے جواز اور حدود پر بہترین رائے علی عبد القتاح نے ان الفاظ میں ذکر کی ہے:

”علم کلام دو قسم کا ہے: ایک محمود اور دوسرا مذموم۔ محمود علم الکلام وہ ہے جس میں وہ خاص مباحث شامل ہوں جو اللہ تعالیٰ کے واجب الوجود اور اس کی صفات کو اسلامی قانون کے مطابق ثابت کرنے سے متعلق ہوں۔ اسی طرح جونبوت اور آخرت کو اسلامی اصولوں کے مطابق ثابت کرنے سے متعلق ہوں۔ اور یہ مسائل شریعت کے بنیادی علوم میں سے ہیں۔ علم کلام کی اباحت کی ایک صورت یہ بھی ہے کہ عقائد کے اصولوں میں شکوک و شبہات کا ازالہ مقصود ہو اور مبتدعین کے شبہات کے جوابات دینے اور ان کے استدلالات کو رد کرنے کی حاجت ہو۔ البتہ جہاں تک مذموم علم کلام کا تعلق ہے تو وہ ایسا کلام ہے جو کتاب و سنت کے خلاف ہے، جیسا کہ ایسے مسائل داخل کر دینا

جو کتاب و سنت سے بے موافق نہ ہوں، یا مسائل کو ایسے طریقے سے ثابت کر دینا جو کتاب و سنت کے خلاف ہو۔“ ۳۳

عقل کے متعلق مولانا ابوالکلام آزاد لکھتے ہیں:

”دو صورتیں ہیں اور دونوں کا حکم ایک نہیں: ایک یہ کہ کوئی بات عقل کے خلاف ہو، دوسرے یہ کہ تمہاری عقل سے بالاتر ہو۔ بہت سی باتیں ایسی ہو سکتی ہیں جن کا تمہاری سمجھ احاطہ نہیں کر سکتی، لیکن تم یہ فیصلہ نہیں دے سکتے کہ وہ سرے سے خلاف عقل ہے۔ اول تمام افراد کی عقلی قوت یکساں نہیں۔ ایک آدمی موٹی سی بات بھی نہیں سمجھ سکتا، دوسرा بار یک سے بار یک لکھتے حل کر لیتا ہے۔ ثانیاً عقل انسانی بر ابر شو و نما کی حالت میں ہے۔ ایک عہد کی عقل جن باتوں کا ادا ک نہیں کر سکتی، دوسرے عہد کے لیے وہ عقلی مسلمات بن جاتی ہیں۔ ثالثاً انسانی عقل کا ادا ک ایک خاص حد سے آگے نہیں بڑھ سکتا اور عقل ہی کا فیصلہ ہے کہ حقیقت اسی حد پر ختم نہیں ہو جاتی۔“ ۳۴

علم الکلام کے بارے میں دونوں طرح کی آراء کے درمیان تطبیق کی صورت یہ ہے کہ قرن اول میں عقائد کی عقلی توجیہات وقت کا تقاضا نہیں تھا۔ لہذا فقهاء نے بھر پور نہ مدت کی، تاکہ اصل سے تعلق مضبوط رکھا جاسکے، لیکن وقت کے ساتھ ساتھ رجحان تبدیل ہونے لگا اور ہربات کو عقل کی کسوٹی پر کھا جانے لگا، اس وقت ضرورت محسوس ہوئی کہ عقائد کی عقلی توجیہات بیان کی جائیں۔ البتہ اس پر سب متفق ہیں کہ عقل معیار نہیں اور نہ ہر بات کا ہر انسان کی عقل میں آنا ممکن ہے۔ اس اس معیار وہی ہے، جس کی حیثیت واضح، متعین اور قطعی ہے۔

حاصل یہ ہے کہ علم الکلام اصولی طور پر جائز ہے، شکوک و شبہات کو دور کرنے کے لیے علماء عقلی دلائل فراہم کر سکتے ہیں، البتہ صرف عقلی بنیادوں پر قرآن و سنت اور دین کی روح سے متصادم افکار باطل اور قابل رد ہیں، جن کی قطعاً جاზت نہیں ہے۔

حوالی و مراجع

- ۱۔ لویں معلوم، المجد، عربی اردو، (مترجم عبد الحفیظ بلیادی)، خزینہ علم و ادب، لاہور، سنہ طبع درج نہیں، ص ۲۵۷-۲۶۷، کیرانوی، وجید الزماں قاسمی، القاموس الوحید، ادارہ اسلامیات، لاہور، ۱۰۰ء، ص ۲۱۳-۲۲۱، ۱۲۲۲ء
- ۲۔ الجرجانی، علی بن محمد، الشریف، ابوالحسن، الحنفی، کتاب التعریفات، مکتبہ رحمانیہ، لاہور، سنہ طبع درج نہیں، باب الکاف، ص ۱۳۰، ص ۵
- ۳۔ الغفتا زانی، مسعود بن احمد، سعد الدین، شرح العقاہد، کتب خانہ مجیدیہ، ملتان، سنہ طبع درج نہیں، ص ۵
4. Murtada Mutahhari, An Introduction of Ilm al-Kalam, Saqi Books, U.K, 2002, pg. 30-50
- ۵۔ السفارینی، محمد بن احمد، الحسنی، کتاب لامع الانوار المسمیہ و سواطیح الاسرار لشرح الدرة المضییۃ فی عقد الفرقۃ المرضییۃ، مؤسیٰ لخان نقیقین و مکتبتها، دمشق، ۱۹۸۰ء، ص ۱۱۱
- ۶۔ الغزالی، محمد بن محمد، ابو حامد، الامام، احیاء علوم الدین، دارالشعب، القاہرۃ، س-ل، ص ۲۸۱
- ۷۔ الشھر ستانی، محمد بن عبد الکریم، امملک و الحکم، دارالمعرفۃ، بیروت، ۱۳۰۲ھ، ج ۲، ص ۱۸۲
- ۸۔ شلی نعمانی، علامہ، علم الکلام اور الکلام، تفسیس اکیڈیمی، کراچی، ۱۹۷۹ء، ص ۳۲
- ۹۔ ملخص از عبدالسلام خان، بر صغیر کے علمائے معقولات اور ان کی تصنیفات، خدا بخش اور یٹل پیلک لاتبیری، پٹنہ، ۱۹۹۶ء، ص ۱-۲، منابع القطان، تاریخ التشريع الاسلامی، مکتبہ وہبہ، القاہرہ، ص ۲۳۲
- ۱۰۔ پورا نام محمد بن الہبزیل بن عبد اللہ بن مکحول تھا (۱۳۱ھ-۲۳۵ھ)۔ یامون کے دربار میں جس قدر علمائے کلام تھے، ان میں سب سے پیش روا ابوالہبزیل اور نظام تھے۔ تفصیلی سوانح کے لیے ملاحظہ ہو: علم الکلام اور الکلام، شلی نعمانی، ص ۳۰-۳۸
- ۱۱۔ علم الکلام اور الکلام، ص ۳۸-۳۲
- ۱۲۔ علم الکلام اور الکلام، ص ۵۱-۴۷
- ۱۳۔ راغب الطیاخ علامہ، تاریخ افکار و علوم اسلامی، (مترجم: مولانا فتح الرحمنی)، اسلامک پبلیکیشنز، لاہور، ۲۰۰۲ء، ج ۲، ص ۱۱۲
- ۱۴۔ ملاحظہ ہو: بروہی، طارق علی، علم الکلام، فاسفا اور منطق کی نہمت اور مشہور منطق پرستوں کی توبہ، ناشر اصلی اہل سنت ڈاٹ کام، لاہور، س-ل
- ۱۵۔ ملا علی القاری، شرح فقہ اکبر، (مترجم: مولانا محمد نوید)، مکتبہ رحمانیہ، لاہور، س-ل، ص ۱۵
- ۱۶۔ علم الکلام اور الکلام، ص ۳۹-۳۷

- ۱۷۔ کاندھلوی، محمد اریس، مولانا، علم الکلام، زمزم پبلشرز، کراچی، ۲۰۰۵ء، ص ۲۲
- ۱۸۔ تاریخ افکار و علوم اسلامی، ج ۲، ص ۱۱۵-۱۹ حوالہ سابق، ج ۲، ص ۱۱۲
- ۱۹۔ حوالہ سابق، ج ۲، ص ۱۱۳-۲۱ سنن ابو داود، کتاب السنۃ، باب فی لزوم السنۃ
- ۲۰۔ المرجانی، پارون بن بہاؤ الدین، شہاب الدین، ناظورۃ الحق فی فرضیۃ العشاء و ان لم یغب
اشقق، مطبوعہ خزانۃ تذکرۃ قرآن، ۱۸۷۰ء، ص ۱۱-۱۰
- ۲۱۔ ناظورۃ الحق، حوالہ سابق، ص ۱۰-۱۱
- ۲۲۔ ابن قدامہ، عبد اللہ بن احمد، حنبلی، تحریر النظر فی کتب الکلام، دار عالم الکتب، الریاض، ۱۹۹۰ء، ص ۳۱
- ۲۳۔ الہروی، عبداللہ الانصاری، ذم الکلام و آپلہ، مکتبۃ الغرباء الاثریۃ، سلن، ص ۲۲
- ۲۴۔ شبلی نعیانی، علامہ، علم الکلام اور الکلام، نقیس اکیدی، کراچی، ۱۹۷۹ء، ص ۳۷
- ۲۵۔ تاریخ افکار و علوم اسلامی، ج ۲، ص ۱۰۹
- ۲۶۔ ابن تیمیہ، احمد بن عبدالحیم، تقدیم الدین، ابوالعباس، احرانی، الرولی لمنظقین، مؤسسة
الریان، بیروت، ۲۰۰۵ء، ص ۵۵۶
- ۲۷۔ عثمانی، شیبیر احمد، مولانا، العقل وائق، ادارہ اسلامیات، لاہور، ۱۹۹۰ء، ص ۳۵-۳۶
- ۲۸۔ الفرمادی، عبد العزیز، مولانا، اخبر اس شرح العقائد المشفی، مکتبۃ حقانیہ، ملتان، سان، ص ۲۳
- ۲۹۔ تاریخ افکار و علوم اسلامی، ج ۲، ص ۱۳۳
- ۳۰۔ نانوتوی، محمد قاسم، مولانا، تقریر ولپڑ بیر، ادارہ تالیفات اشراقیہ، ملتان، سلن، ص ۷۲
- ۳۱۔ علی عبدالفتاح، المغربی، الدکتور، الفرق الکلامیۃ الاسلامیۃ، دراسۃ مکتبۃ وہبۃ، القاہرہ، ۱۹۹۵ء، ص ۱۰۸
- ۳۲۔ ابوالکلام آزاد، مولانا، ایمان اور عقل، (ترتیب محمد فیق چودھری)، مکتبہ قرآنیات،
لاہور، ۱۹۹۲ء، ص ۲۹

پاکستان میں

سماہی تحقیقاتِ اسلامی کے لیے رابطہ کریں:

جناب سجاد الہی صاحب، A-27، لوہا مارکیٹ، مال گودام روڈ، بادامی باخ، لاہور

Tel: 0300-4682752, (R)5863609, (0)7280916

Email: abdulhadi_133@yahoo.com